

## REGOLAMENT TA' IMPLIMENTAZZJONI TAL-KUMMISSJONI (UE) 2022/2095

tat-28 ta' Ottubru 2022

**li jistabbilixxi miżuri għall-prevenzjoni tal-introduzzjoni, l-istabbiliment u t-tixrid fit-territorju tal-Unjoni ta' *Anoplophora chinensis* (Forster) u li jhassar id-Deċiżjoni 2012/138/UE**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE<sup>(1)</sup>, u b'mod partikolari l-Artikoli 28(1) u (2) u l-Artikolu 41(2) tiegħu,

Billi:

- (1) Id-Deċiżjoni ta' Implimentazzjoni tal-Kummissjoni 2012/138/UE<sup>(2)</sup> tipprevedi miżuri għall-prevenzjoni tal-introduzzjoni fit-territorju tal-Unjoni u t-tixrid fih ta' *Anoplophora chinensis* (Forster) ("il-pest speċifikat").
- (2) It-tifqigħat reċenti tal-pest speċifikat f'xi Stati Membri u l-esperjenza miksuba matul l-applikazzjoni tad-Deċiżjoni ta' Implimentazzjoni 2012/138/UE juru l-htieġa li daww il-miżuri jiġu aġġornati biex ikollhom approċċ aktar immirat għas-sorveljanza u għall-kontroll tal-pest speċifikat fit-territorju tal-Unjoni.
- (3) L-Artikolu 1(a) tad-Deċiżjoni ta' Implimentazzjoni 2012/138/UE jinkludi lista ta' pjanti speċifikati, l-ospiti tal-pest speċifikat li fuqhom ġie rrapportat dak il-pest fit-territorju tal-Unjoni. Daww il-pjanti speċifikati huma soġġetti għal rekwiżiti għall-introduzzjoni fit-territorju tal-Unjoni, għall-moviment fit-territorju tal-Unjoni, u għall-qerda jew għat-trażżin ta' dak il-pest.
- (4) Dawn il-pjanti speċifikati għadhom ta' thassib fitosanitarju. Għalhekk, dan ir-Regolament jenhtieġ li jipprevedi wkoll tali lista ta' pjanti speċifikati, soġġetti għall-miżuri rispettivi. Wara s-sejbiet tal-pest speċifikat fuq il-pjanti *Vaccinium corymbosum*, *Melia* spp., *Ostrya* spp. u *Photinia* spp. u peress li daww il-pjanti huma pjanti ospitanti tal-pest speċifikat, jenhtieġ li jiżdiedu ma' dik il-lista.
- (5) Il-pjanti ospitanti preżenti fit-territorju tal-Unjoni, jiġifieri l-pjanti *Acer* spp., *Aesculus hippocastanum*, *Alnus* spp., *Betula* spp., *Carpinus* spp., *Chaenomeles* spp., *Citrus* spp., *Cornus* spp., *Corylus* spp., *Cotoneaster* spp., *Crataegus* spp., *Cryptomeria* spp., *Fagus* spp., *Ficus* spp., *Hibiscus* spp., *Lagerstroemia* spp., *Malus* spp., *Melia* spp., *Morus* spp., *Ostrya* spp., *Parrotia* spp., *Photinia* spp., *Platanus* spp., *Populus* spp., *Prunus laurocerasus*, *Pyrus* spp., *Rosa* spp., *Salix* spp. u *Ulmus* spp. u *Vaccinium corymbosum*, jenhtieġ li jkunu soġġetti għal sorveljanza annwali sabiex jiġi żgurat li l-lista tagħhom tkun aġġornata u bbażata fuq l-iżviluppi tekniċi u xjentifiċi.

<sup>(1)</sup> ĠU L 317, 23.11.2016, p. 4.

<sup>(2)</sup> Id-Deċiżjoni ta' Implimentazzjoni tal-Kummissjoni 2012/138/UE tal-1 ta' Marzu 2012 fir-rigward tal-miżuri ta' emerġenza li jipprevjenu l-introduzzjoni u t-tixrid tal-*Anoplophora chinensis* (Forster) (ĠU L 64, 3.3.2012, p. 38).

- (6) Sabiex tiġi żgurata stampa ġenerali aħjar tal-preżenza tal-pest speċifikat, l-Istati Membri jenhtieg li jintensifikaw l-istharrigiet annwali għal dik il-preżenza u jużaw metodi f'konformità mal-informazzjoni xjentifika u teknika l-aktar reċenti.
- (7) Sabiex jinqered il-pest speċifikat u biex jiġi pprevenut it-tixrid tiegħu fit-territorju tal-Unjoni, l-Istati Membri jenhtieg li jstabbilixxu żoni demarkati li jikkonsistu minn żona infestata u minn żona ta' lqugh, u għandhom japplikaw miżuri ta' qerda. Il-wisa' ta' żona ta' lqugh jenhtieg li tkun ta' 2 km, peress li dan huwa xieraq meta titqies il-kapaċità ta' tixrid tal-pest speċifikat.
- (8) Madankollu, f'kazijiet ta' okkorrenzi iżolati tal-pest speċifikat, l-istabbiliment ta' żona demarkata jenhtieg li ma jkunx meħtieġ jekk il-pest speċifikat ikun jista' jiġi eliminat minn dawk il-pjanti, u jekk ikun hemm evidenza li dawk il-pjanti kienu infestati qabel l-introduzzjoni tagħhom fiż-żona, jew jekk tkun sejba iżolata, li mhux mistennija twassal għal stabbiliment. Dan huwa l-aktar approċċ proporzjonat, dment li l-istharrigiet imwettqa fiż-żona kkonċernata jikkonfermaw in-nuqqas tal-pest speċifikat.
- (9) F'ċerti żoni tat-territorju tal-Unjoni, il-qerda tal-pest speċifikat ma għadhiex possibbli. Għalhekk, minflok qerda, l-Istati Membri kkonċernati jenhtieg li jithallew japplikaw miżuri għat-trażzin ta' dak il-pest f'dawk iż-żoni. Dawk il-miżuri jenhtieg li jkunu inqas stretti mill-miżuri għall-qerda, iżda jenhtieg li jiżguraw approċċ ta' stharrig diligenzi u aktar azzjonijiet ta' prekawzjoni, prinċipalment fiż-żoni ta' lqugh rispettivi, sabiex jiġi evitat it-tixrid tal-pest speċifikat lejn il-bqija tat-territorju tal-Unjoni.
- (10) L-Istati Membri jenhtieg li jinnotifikaw lill-Kummissjoni u lill-Istati Membri l-oħrajn b'kull żona demarkata għat-trażzin li jkollhom l-intenzjoni li jiddeżinjaw jew jimmodifikaw, sabiex il-Kummissjoni tikseb perspettiva tat-tixrid tal-pest speċifikat fit-territorju tal-Unjoni, u sabiex tkun tista' tirreżamina dan ir-Regolament u tinkludi dik iż-żona f'lista ta' żoni demarkati għat-trażzin.
- (11) Sabiex tiġi żgurata t-tneħħija immedjata tal-pjanti infestati u sabiex jiġi pprevenut aktar tixrid tal-pest speċifikat lejn il-bqija tat-territorju tal-Unjoni, jenhtieg li l-istharrigiet taz-żoni ta' lqugh jitwettqu kull sena fl-aktar żmien xieraq tas-sena u b'intensità suffiċjenti, filwaqt li titqies il-possibbiltà li l-awtoritajiet kompetenti jimmonitorjaw ulterjorment il-pjanti ospitanti fiż-żoni infestati għat-trażzin.
- (12) L-ispeċijiet ta' pjanti li huma magħrufa bħala suxxettibbli għall-pest speċifikat identifikat fiż-żona demarkata u li għal mill-inqas parti minn hajjithom ikunu tkabbru f'dik iż-żona demarkata, jew li għaddew minn go żona bħal din, għandhom aktar probabbiltà li jsiru infestati bil-pest speċifikat. Għalhekk, huwa ggustifikat li jiġu stabbiliti rekwiżiti speċjali għall-moviment fit-territorju tal-Unjoni tal-pjanti speċifikati.
- (13) Bl-għan li jiġi ffaċilitat il-kummerċ filwaqt li tiġi protetta s-saħħa tal-pjanti, il-pjanti ospitanti li joriginaw minn pajjiż terz fejn dak il-pest ma jkunx preżenti, meta jiġu introdotti fit-territorju tal-Unjoni jenhtieg li jkunu akkumpanjati minn ċertifikat fitosanitarju li jinkludi dikjarazzjoni addizzjonali li tgħid li l-pajjiż huwa hieles mill-pest speċifikat.
- (14) Sabiex jiġi żgurat li l-pjanti ospitanti introdotti fit-territorju tal-Unjoni minn żoni ta' pajjiżi terzi fejn tkun magħrufa l-preżenza tal-pest speċifikat, ikunu hiesla mill-pest speċifikat, ir-rekwiżiti għall-introduzzjoni tagħhom fit-territorju tal-Unjoni jenhtieg li jkunu simili għal dawk stipulati għall-moviment ta' pjanti speċifikati li joriginaw minn żoni demarkati.
- (15) Fid-dawl tal-evidenza xjentifika u teknika l-aktar reċenti, jenhtieg li jiġu intensifikati wkoll l-attivitajiet ta' stharrig imwettqa minn pajjiżi terzi biex jiġi kkonfermat in-nuqqas tal-pest speċifikat f'żoni tat-territorju tagħhom jew f'siti ta' produzzjoni awtorizzati biex jespportaw lejn it-territorju tal-Unjoni.
- (16) Huwa xieraq li jiġu stabbiliti regoli dwar kontrolli uffiċjali fuq il-movimenti tal-pjanti speċifikati 'l barra miż-żoni demarkati lejn il-bqija tat-territorju tal-Unjoni, u dwar l-introduzzjoni fit-territorju tal-Unjoni ta' pjanti ospitanti minn pajjiżi terzi.
- (17) Id-Deciżjoni ta' Implimentazzjoni 2012/138/UE jenhtieg li tithassar.

- (18) Rigward attivitajiet ta' stharrig imwettqa f'żoni tat-territorju tal-Unjoni fejn ikun magħruf li l-pest speċifikat ma huwiex preżenti jew f'żoni jew f'siti ta' produzzjoni ta' pajjiżi terzi, huwa xieraq li jithalla biżżejjed żmien biex l-Istati Membri u l-pajjiżi terzi jfasslu dawk l-attivitajiet sabiex jipprovdur l-livell suffiċjenti ta' fiduċja meħtieġ fl-istatistika. Għalhekk, ir-rekwiżiti relatati ma' dawk l-attivitajiet ta' stharrig jenħtieġ li japplikaw mill-1 ta' Jannar 2025.
- (19) Id-dispożizzjonijiet dwar it-tweqqif ta' stharrigiet f'żoni demarkati abbażi tal-Linji Gwida Ġenerali tal-Awtorità Ewropea dwar is-Sigurtà fl-Ikel ("l-Awtorità") għal stharrigiet statistikament sodi u bbażati fuq ir-riskju għall-pesti tal-pjanti <sup>(\*)</sup> jenħtieġ li japplikaw mill-1 ta' Jannar 2025 sabiex l-awtoritajiet kompetenti jkunu jistgħu jipplanaw, ihejju t-tfassil u jallokaw biżżejjed rizorsi għal tali stharrigiet.
- (20) Id-dispożizzjonijiet dwar il-pjanijiet ta' kontingenza jenħtieġ li japplikaw mill-1 ta' Awwissu 2023 sabiex l-Istati Membri jingħataw biżżejjed żmien biex ihejju dawk il-pjanijiet.
- (21) Ir-rekwiżiti dwar l-introduzzjoni ta' pjanti speċifikati fit-territorju tal-Unjoni minn pajjiżi terzi jenħtieġ li japplikaw mill-1 ta' Lulju 2024 sabiex l-Istati Membri, il-pajjiżi terzi u l-operaturi professjonali kkonċernati jkunu jistgħu jhejju għall-implimentazzjoni ta' dawk ir-rekwiżiti.
- (22) Ir-riskju fitosanitarju tal-pest speċifikat għat-territorju tal-Unjoni jeħtieġ li jiġi vvalutat ulterjorment, peress li l-firxa sħiħa ta' pjanti ospitanti għad trid tiġi ddeterminata abbażi tat-tixrid tagħha fit-territorju tal-Unjoni u kwalunkwe evidenza teknika u xjentifika migbura mill-bqija tad-dinja. Għalhekk, jenħtieġ li dan ir-Regolament japplika sal-31 ta' Diċembru 2029 biex jippermetti dik il-valutazzjoni ulterjuri u r-rieżami tagħha.
- (23) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

## KAPITOLU I

### SUĠĠETT U DEFINIZZJONIJET

#### Artikolu 1

#### Suġġett

Dan ir-Regolament jistabbilixxi miżuri għall-prevenzjoni tal-introduzzjoni, tal-istabbiliment u tat-tixrid fit-territorju tal-Unjoni ta' *Anoplophora chinensis* (Forster), u l-qerda jew it-trażżin tiegħu jekk jinstab preżenti f'dak it-territorju.

#### Artikolu 2

#### Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "pest speċifikat" tfisser *Anoplophora chinensis* (Forster);
- (2) "pjanti speċifikati" tfisser pjanti għat-thawwil, li għandhom dijametru ta' zokk jew tal-ghonq tal-għerq ta' 1 cm jew aktar fl-ehxen punt tagħhom, ta' *Acer* spp., *Aesculus hippocastanum*, *Alnus* spp., *Betula* spp., *Carpinus* spp., *Citrus* spp., *Cornus* spp., *Corylus* spp., *Cotoneaster* spp., *Crataegus* spp., *Fagus* spp., *Lagerstroemia* spp., *Malus* spp., *Melia* spp., *Ostrya* spp., *Photinia* spp., *Platanus* spp., *Populus* spp., *Prunus laurocerasus*, *Pyrus* spp., *Rosa* spp., *Salix* spp., *Ulmus* spp. u *Vaccinium corymbosum*;

(\*) EFSA, General guidelines for statistically sound and risk-based surveys of plant pests, 8 ta' Settembru 2020, doi:10.2903/sp.efsa.2020.EN-1919.

- (3) “post tal-produzzjoni” tfisser post tal-produzzjoni kif definit fl-Istandard Internazzjonali tal-FAO għal Miżuri Fitosanitarji (“ISPM”) Nru 5<sup>(4)</sup>;
- (4) “pjanti ospitanti” tfisser pjanti għat-thawwil, li għandhom dijametru taz-zokk jew tal-għonq tal-għerq ta’ 1 cm jew aktar fl-eħxen punt tagħhom, ta’ *Acer* spp., *Aesculus hippocastanum*, *Alnus* spp., *Betula* spp., *Carpinus* spp., *Chaenomeles* spp., *Citrus* spp., *Cornus* spp., *Corylus* spp., *Cotoneaster* spp., *Crataegus* spp., *Cryptomeria* spp., *Fagus* spp., *Ficus* spp., *Hibiscus* spp., *Lagerstroemia* spp., *Malus* spp., *Melia* spp., *Morus* spp., *Ostrya* spp., *Parrotia* spp., *Photinia* spp., *Platanus* spp., *Populus* spp., *Prunus laurocerasus*, *Pyrus* spp., *Rosa* spp., *Salix* spp., *Ulmus* spp. u *Vaccinium corymbosum*;
- (5) “pjanti sentinella” tfisser pjanti speċifikati mhawla speċifikament biex jappoġġaw l-identifikazzjoni bikrija tal-pest speċifikat u użati għas-sorveljanza.

## KAPITOLU II

### STHARRIĠIET ANNWALI GĦALL-PREŻENZA TAL-PEST SPECIFIKAT U PJANIJET TA’ KONTINGENZA

#### Artikolu 3

#### Stharrigiet tal-pjanti ospitanti fl-Istati Membri

1. L-awtoritajiet kompetenti għandhom iwettqu stharrigiet annwali bbażati fuq ir-riskju tal-pjanti ospitanti fiż-żoni tat-territorji tagħhom fejn il-pest speċifikat ma huwiex magħruf li jinstab għall-preżenza tal-pest speċifikat.

L-iskema ta’ disinn u ta’ kampjunar ta’ dawk l-istharrigiet għandha tippermetti li jiġi identifikat, fl-Istat Membru kkonċernat, b’livell suffiċjenti ta’ fiduċja, livell baxx ta’ preżenza ta’ pjanti infestati. L-istharrigiet għandhom ikunu bbażati fuq il-Linji Gwida Ġenerali tal-Awtorità Ewropea dwar is-Sigurtà fl-Ikel (“Awtorità”) għal stharrigiet statistikament sodi u bbażati fuq ir-riskju għall-pesti tal-pjanti.

2. L-istharrigiet għandhom jitwettqu:

- (a) abbażi tal-livell tar-riskju fitosanitarju rispettiv;
- (b) fil-beraħ, kif ukoll fil-mixtliet, fl-istabbilimenti tal-ġardinaġġ, fiċ-ċentri tan-negozjar, fiż-żoni naturali u urbani u f’siti rilevanti oħrajn kif xieraq;
- (c) fi żminijiet xierqa matul is-sena rigward il-possibbiltà li jiġi identifikat il-pest speċifikat, filwaqt li titqies il-bijoloġija ta’ dak il-pest, il-preżenza u l-bijoloġija tal-pjanti ospitanti, kif ukoll l-informazzjoni xjentifika u teknika msemmija fil-Karta tal-Istharrig Fitosanitarju tal-Awtorità fuq *Anoplophora chinensis*<sup>(5)</sup>.

3. L-istharrigiet għandhom jikkonsistu minn:

- (a) eżami viżwali tal-pjanti ospitanti; u
- (b) fejn xieraq, il-ġbir ta’ kampjuni u l-ittestjar ta’ pjanti għat-thawwil.

Sabiex jiġu kkomplementati l-eżamijiet viżwali, fejn xieraq, jistgħu jintużaw klieb tat-tfittxija mharrġa speċifikament.

#### Artikolu 4

#### Pjanijiet ta’ kontingenza

1. Kull Stat Membru għandu, minbarra l-obbligi previsti fl-Artikolu 25 tar-Regolament (UE) 2016/2031, jistabbilixxi pjan ta’ kontingenza li jstabbilixxi l-azzjonijiet li għandhom jittieħdu fit-territorju tiegħu dwar:

- (a) il-qerda tal-pest speċifikat, kif stabbilit fl-Artikolu 8;

<sup>(4)</sup> Adopted Standards (ISPMs) - International Plant Protection Convention (ippc.int)

<sup>(5)</sup> EFSA (L-Awtorità Ewropea dwar is-Sigurtà fl-Ikel), 2020. Story map for survey of *Anoplophora chinensis*. Publikazzjoni ta’ sostenn tal-EFSA 2020:EN-1825. Disponibbli online fuq: <https://arcg.is/19HTyn>. L-ahħar aġġornament: 24 ta’ Marzu 2020.

- (b) il-movimenti tal-pjanti speċifikati fit-territorju tal-Unjoni, kif stabbilit fl-Artikolu 10;
  - (c) l-ispezzjonijiet uffiċjali li għandhom jitwettqu fuq il-movimenti ta' pjanti speċifikati fit-territorju tal-Unjoni u ta' pjanti ospitanti fit-territorju tal-Unjoni, kif stabbilit fl-Artikoli 10 u 11;
  - (d) ir-rizorsi minimi li jridu jkunu disponibbli u l-proċeduri biex dawn ir-rizorsi addizzjonali jsiru disponibbli f'każ ta' preżenza suspettata jew ikkonfermata tal-pest speċifikat;
  - (e) ir-regoli li jispjegaw il-proċeduri għall-identifikazzjoni tas-sidien tal-pjanti li jridu jitnehhew, għan-notifika tal-ordni ta' tnehhija u għall-aċċess ta' proprjetajiet privati.
2. L-Istati Membri għandhom jaġġornaw il-pjanijiet ta' kontingenza tagħhom, kif xieraq, sal-31 ta' Diċembru ta' kull sena.

### KAPITOLU III

#### ŻONI DEMARKATI

##### Artikolu 5

#### Stabiliment ta' żoni demarkati

1. Fejn il-preżenza tal-pest speċifikat tkun giet ikkonfermata uffiċjalment, l-Istat Membru kkonċernat għandu jistabbilixxi żona demarkata mingħajr dewmien li tikkonsisti minn:

- (a) żona li tinkludi l-pjanti infestati u l-pjanti speċifikati kollha li jistgħu jiġu infestati f'raġġ ta' 100 m madwar il-pjanti infestati ("żona infestata");
- (b) żona ta' lqugħ b'wisa' ta' mill-inqas 2 km lil hinn mill-konfini taż-żona infestata.

2. Id-delimitazzjoni taż-żona demarkata għandha tkun ibbażata fuq il-prinċipji xjentifiċi, il-bijoloġija tal-pest speċifikat, il-livell ta' infestazzjoni, id-distribuzzjoni partikolari tal-pjanti ospitanti fiż-żona kkonċernata u l-evidenza dwar l-istabiliment tal-pest speċifikat.

3. Għall-finijiet tat-tehid ta' miżuri ta' qerda msemmija fl-Artikolu 8 u fejn l-awtorità kompetenti tikkonkludi li l-qerda tal-pest speċifikat hija possibbli, filwaqt li jitqiesu ċ-ċirkostanzi tat-tifqigha, bħad-daqs u l-post tagħha, il-livell ta' infestazzjoni jew l-għadd u d-distribuzzjoni tal-pjanti ospitanti, il-wisa' taż-żona ta' lqugħ tista' titnaqqas għal mhux inqas minn kilometru wiehed.

4. Għall-finijiet tat-tehid tal-miżuri ta' trażżin imsemmija fl-Artikolu 9, iż-żona ta' lqugħ għandha tkun wiesgħa mill-inqas 4 km.

Il-wisa' taż-żona ta' lqugħ tista' titnaqqas għal mhux inqas minn 2 km, filwaqt li jitqiesu ċ-ċirkostanzi tat-tifqigha, bħad-daqs u l-post tagħha, il-livell ta' infestazzjoni jew l-għadd u d-distribuzzjoni tal-pjanti ospitanti.

5. Meta l-preżenza tal-pest speċifikat tkun giet ikkonfermata uffiċjalment fiż-żona ta' lqugħ ta' żona demarkata għat-trażżin, għandhom japplikaw l-Artikoli 17 u 18 tar-Regolament (UE) 2016/2031.

##### Artikolu 6

#### Derogi mill-istabiliment ta' żoni demarkati

1. B'deroga mill-Artikolu 5, l-awtoritajiet kompetenti jistgħu jagħzlu li ma jistabbilixxux żona demarkata jekk jiġu ssodisfati l-kundizzjonijiet li ġejjin:

- (a) ikun hemm evidenza li l-pest speċifikat ikun ġie introdott fiż-żona mal-pjanti li jkun instab fuqhom u li dawk il-pjanti jkunu ġew infestati qabel l-introduzzjoni tagħhom fiż-żona kkonċernata, jew tkun sejba iżolata, li ma tkunx mistennija li twassal għal stabiliment; u

- (b) jiġi aċċertat li ma hemm l-ebda stabbiliment tal-pest speċifikat u t-tixrid u t-tniissil b'suċċess tal-pest speċifikat ma humiex possibbli minhabba l-bijologija tiegħu, abbażi tar-riżultati ta' investigazzjoni speċifika u l-miżuri ta' qerda mehuda.
2. Meta l-awtorità kompetenti tuża d-deroga prevista fil-paragrafu 1, hija għandha:
- (a) tiegħu immedjatament miżuri biex tiżgura l-qerda minnufih tal-pest speċifikat u li teskludi l-possibilità tat-tixrid tiegħu;
  - (b) matul mill-inqas ċiklu wiehed tal-ħajja tal-pest speċifikat flimkien ma' sena addizzjonali, u mill-inqas erba' snin konsekuttivi, timmonitorja wisa' ta' mill-inqas kilometru wiehed madwar il-pjanti infestati jew il-post fejn instab il-pest speċifikat, regolament u b'mod intensiv mill-inqas matul l-ewwel sena;
  - (c) teqred kwalunkwe materjal tal-pjanti infestat;
  - (d) tittraċċa lura l-origini tal-infestazzjoni u tal-pjanti assoċjati mal-infestazzjoni kemm jista' jkun u teżamina dawk il-pjanti għal kwalunkwe sinjal ta' infestazzjoni, inkluż permezz ta' kampjunar distruttiv immirat;
  - (e) tqajjem kuxjenza pubblika dwar it-tneħħida tal-pest speċifikat; u
  - (f) tiegħu kwalunkwe miżura oħra, li tista' tgħin biex teqred il-pest speċifikat, filwaqt li tqis l-ISPM Nru 9 <sup>(6)</sup> u tapplika approċċ integrat f'konformità mal-prinċipji stabbiliti fl-ISPM Nru 14 <sup>(7)</sup>.

#### Artikolu 7

### Tneħħija tad-demarkazzjoni

1. Id-demarkazzjoni tista' titneħħa meta, abbażi tal-istharrigiet imsemmija fl-Artikolu 8(1)(h), il-pest speċifikat ma jinstabx f'żona demarkata għal mill-inqas ċiklu tal-ħajja wiehed tal-pest speċifikat flimkien ma' sena addizzjonali, u b'kolloxx mhux inqas minn erba' snin konsekuttivi.

Għall-finijiet tal-ewwel subparagrafu, it-tul eżatt taċ-ċiklu tal-ħajja tal-pest speċifikat għandu jiddependi fuq l-evidenza li tkun disponibbli għaž-żona kkonċernata jew għal żona klimatika simili.

2. Id-demarkazzjoni tista' titneħħa wkoll f'każijiet fejn jiġu ssodisfati l-kundizzjonijiet stabbiliti fl-Artikolu 6(1).

#### KAPITOLU IV

### MIŻURI TA' QERDA U TA' TRAŻŻIN

#### Artikolu 8

### Miżuri ta' qerda

1. Fiż-żoni demarkati għall-qerda, l-awtoritajiet kompetenti għandhom jiehdu l-miżuri kollha li ġejjin:
- (a) it-tqaċċit immedjat tal-pjanti infestati u tal-pjanti suspettati li huma infestati, u t-tneħħija shiha tal-għerquq tagħhom;
  - (b) it-tqaċċit immedjat tal-pjanti speċifikati kollha u t-tneħħija tal-għerquq tagħhom fraġġ ta' 100 m madwar il-pjanti infestati, u eżami ta' dawk il-pjanti speċifikati għal kwalunkwe sinjal ta' infestazzjoni, hlief f'każijiet fejn il-pjanti infestati nstabu barra mill-perjodu tat-titjir tal-pest speċifikat, meta t-tqaċċit u t-tneħħija għandhom jitwettqu fiż-żmien qabel il-bidu tal-perjodu tat-titjir li jmiss;

<sup>(6)</sup> Linji gwida għal programmi ta' qerda ta' pesti — Standard ta' Referenza ISPM Nru 9 mis-Segretarjat tal-Konvenzjoni Internazzjonali dwar il-Protezzjoni tal-Pjanti f'Ruma.

<sup>(7)</sup> L-użu ta' miżuri integrati f'approċċ sistematiku għall-ġestjoni tar-riskju ta' pesti — Standard ta' Referenza ISPM Nru 14 mis-Segretarjat tal-Konvenzjoni Internazzjonali dwar il-Protezzjoni tal-Pjanti f'Ruma.

- (c) it-tnehhija, l-eżami u r-rimi b'mod sikur tal-pjanti mqacċtin f'konformità mal-punti (a) u (b) u tal-gheruq taghhom, bil-prekawzjonijiet kollha meħtieġa biex jiġi evitat it-tixrid tal-pest speċifikat matul u wara t-tqaċċit;
- (d) il-projbizzjoni ta' kwalunkwe ċaqliq ta' materjal potenzjalment infestat 'il barra miż-zona demarkata;
- (e) l-investigazzjoni tal-orijini tal-infestazzjoni bit-traċċar tal-pjanti, sa fejn ikun possibbli, u l-eżaminazzjoni ta' dawk il-pjanti għal kwalunkwe sinjal ta' infestazzjoni, inkluż kampjunar distruttiv immirat;
- (f) is-sostituzzjoni ta' pjanti speċifikati bi speċijiet oħrajn ta' pjanti mhux suxxettibbli, fejn xieraq;
- (g) il-projbizzjoni li jiġi hawlu pjanti speċifikati għodda fil-beraħ fiż-zona msemmija fil-punt (b), għajr għall-postijiet tal-produzzjoni msemmija fl-Artikolu 10(1);
- (h) s'tharrigiet imwettqa f'konformità mal-Artikolu 3(2) u (3), tal-pjanti ospitanti fiż-zona demarkata, b'enfasi speċifika fuq iż-zona ta' lqugh, għall-preżenza tal-pest speċifikat u inkluż, fejn xieraq, kampjunar distruttiv immirat imwettaq mill-awtorità kompetenti u b'indikazzjoni tal-għadd ta' kampjuni fir-rapport imsemmi fl-Artikolu 13(1);
- (i) fil-każijiet ta' pjanti sentinella, dawk il-pjanti għandhom ikunu soġġetti għal spezzjonijiet mill-inqas darba fix-xahar u għandhom jinqerdu u jiġu eżaminati wara mhux aktar tard minn sentejn;
- (j) is-sensibilizzazzjoni tal-pubbliku dwar it-teddida tal-pest speċifikat u l-miżuri adottati għall-prevenzjoni tal-introduzzjoni u t-tixrid tiegħu fit-territorju tal-Unjoni, inklużi l-kundizzjonijiet rigward il-moviment ta' pjanti speċifikati miż-zona demarkata;
- (k) fejn ikun hemm bżonn, miżuri speċifiċi li jindirizzaw kull sitwazzjoni partikolari jew kumplikazzjoni li tista' tkun mistennija li timpedixxi, tfixxkel, jew iddewwem il-qerda, b'mod partikolari dawk relatati mal-aċċessibilità u l-qerda xierqa tal-pjanti kollha li jkun infestati jew li jkun hemm suspett li huma infestati, irrispettivament mill-post fejn jinsabu, ikunux ta' sjieda pubblika jew privata, jew irrispettivament mill-persuna jew mill-entità li hija responsabbli għalihom;
- (l) kwalunkwe miżura oħra li tista' tikkontribwixxi għall-qerda tal-pest speċifikat, f'konformità mal-Istandard Internazzjonali għall-Miżuri Fitosanitarji ("ISPM") Nru 9 <sup>(8)</sup> u għall-applikazzjoni ta' approċċ ta' sistemi f'konformità mal-prinċipji stabbiliti fl-ISPM Nru 14 <sup>(9)</sup>.

Fil-każ tal-ewwel subparagrafu, il-punt (a), fejn ma jkunx possibbli li jitnehhew il-ġdur u l-għeruq tal-wiċċ profondi, dawn għandhom ikunu miħtuna sa mhux inqas minn 40 cm taħt il-livell tal-art, jew għandhom ikunu mgħottija b'materjal reżistenti għall-insetti.

L-istharrigiet imsemmija fil-punt (h) tal-paragrafu (1), għandhom jiġu intensifikati meta mqabbla mal-istharrigiet imsemmija fl-Artikolu 3.

L-istharrigiet fiż-zona ta' lqugh għandhom ikunu bbażati fuq il-Linji Gwida Ġenerali tal-Awtorità għal s'tharrigiet statistikament sodi u bbażati fuq ir-riskju għall-pesti tal-pjanti u t-tfassil tal-istharrig u l-iskema ta' kampjunar użati fiż-zona ta' lqugh għandhom ikunu jistgħu jidentifikaw b'mill-inqas 95 % tal-fiduċja, livell ta' preżenza ta' pjanti infestati ta' 1 %.

2. B'deroga mill-paragrafu 1, l-ewwel subparagrafu, il-punt (b), fejn awtorità kompetenti tikkonkludi li t-tqaċċit ma jkunx xieraq għal għadd limitat ta' pjanti individwali, minhabba l-valur soċjali, kulturali jew ambjentali partikolari taghhom, dawk il-pjanti individwali għandhom ikunu soġġetti għal eżaminazzjoni individwali ta' kull xahar għal kwalunkwe sinjal ta' infestazzjoni u għandhom jittiehdu miżuri alternattivi għat-tqaċċit li jiżguraw livell għoli ta' protezzjoni biex jiġi pprevenut kwalunkwe tixrid possibbli tal-pest speċifikat minn dawk il-pjanti.

Ir-raġunijiet għal tali konkluzjoni u l-miżuri meħuda bħala riżultat tagħha għandhom jiġu kkomunikati lill-Kummissjoni fir-rapport skont l-Artikolu 13.

<sup>(8)</sup> Linji gwida għal programmi ta' qerda ta' pesti — Standard ta' Referenza ISPM Nru 9 mis-Segretarjat tal-Konvenzjoni Internazzjonali dwar il-Protezzjoni tal-Pjanti f'Ruma. Ippubblikati fil-15 ta' Diċembru 2011.

<sup>(9)</sup> L-użu ta' miżuri integrati f'approċċ sistematiku għall-ġestjoni tar-riskju ta' pesti — Standard ta' Referenza ISPM Nru 14 mis-Segretarjat tal-Konvenzjoni Internazzjonali dwar il-Protezzjoni tal-Pjanti f'Ruma. Ippubblikati fit-8 ta' Jannar 2014.

## Artikolu 9

**Miżuri ta' trażżin**

1. Meta r-riżultati tal-istharrigiet imsemmija fl-Artikolu 8(1)(h) ikunu kkonfermaw il-preżenza tal-pest speċifikat f'żona matul aktar minn erba' snin konsekuttivi u jkun hemm evidenza li l-pest speċifikat ma għadux jista' jinqered, l-awtoritajiet kompetenti jistgħu jillimitaw il-miżuri għat-trażżin tal-pest speċifikat.

Fiż-żoni demarkati għat-trażżin, l-awtoritajiet kompetenti għandhom jieħdu l-miżuri li ġejjin:

- (a) il-bidu immedjat tat-tqaċċit tal-pjanti infestati u tal-pjanti b'sintomi kkawżati mill-pest speċifikat, u t-tneħħija shiħa tal-għeruw tagħhom, u t-tlestija tal-attivitajiet kollha fiż-żmien qabel il-bidu tal-perjodu tat-tijir li jmiss;
- (b) it-tneħħija, l-eżami u r-rimi ta' pjanti mqacċta u tal-għeruw tagħhom, filwaqt li jittieħdu l-prekawzjonijiet meħtieġa biex jiġi evitat it-tixrid tal-pest speċifikat wara t-tqaċċit;
- (c) il-projbizzjoni ta' kwalunkwe ċaqliq ta' materjal potenzjalment infestat 'il barra miż-żona demarkata;
- (d) fejn xieraq, is-sostituzzjoni ta' pjanti speċifikati bi pjanti oħrajn li ma humiex suxxettibbli;
- (e) il-projbizzjoni tat-tħawwil fiż-żona infestata ta' pjanti speċifikati ġodda fil-beraħ, hliet għall-postijiet tal-produzzjoni msemmija fl-Artikolu 10(1);
- (f) l-istharrigiet imwettqa f'konformità mal-Artikolu 3(2) u (3), tal-pjanti ospitanti fiż-żona ta' l-qugh għall-preżenza tal-pest speċifikat, fi żminijiet xierqa u inkluż, fejn xieraq, kampjunar distruttiv immirat;
- (g) fil-każijiet fejn jintużaw pjanti sentinella, dawk il-pjanti għandhom ikunu soġġetti għal spezzjonijiet mill-inqas darba fix-xaħar u għandhom jinqerdu u jiġu eżaminati wara mhux aktar tard minn sentejn;
- (h) is-sensibilizzazzjoni tal-pubbliku dwar it-tneħħida tal-pest speċifikat u l-miżuri adottati għall-prevenzjoni tal-introduzzjoni u t-tixrid tiegħu fit-territorju tal-Unjoni, inklużi l-kundizzjonijiet rigward il-moviment ta' pjanti speċifikati 'l barra miż-żona demarkata stabbilita skont l-Artikolu 5;
- (i) fejn meħtieġ, miżuri speċifiċi biex jindirizzaw kwalunkwe sitwazzjoni partikolari jew kumplikazzjoni li tista' raġonevolment tkun mistennija li tipprevjeni, tfixkel jew idewwem it-trażżin, b'mod partikolari dawk relatati mal-aċċessibbiltà u t-tqaċċit u l-qerda adegwati tal-pjanti kollha li huma infestati jew li huma ssuspettati li għandhom infestazzjoni, irrispettivament mill-post u mis-sjeda tagħhom, jew mill-persuna responsabbli għalihom;
- (j) kwalunkwe miżura oħra, li tista' tghin biex jiġi kkontrollat il-pest speċifikat.

Fil-każ tat-tieni subparagrafu, il-punt (a), fejn ma jkunx possibbli li jitneħħew il-gdur u l-għeruw tal-wiċċ li jkunu mdaħħlin fil-fond, dawn għandhom ikunu mithuna tal-inqas 40 cm taħt il-livell tal-art, jew għandhom ikunu mgħottija b'materjal rezistenti għall-insetti.

L-istharrigiet imsemmija fit-tieni subparagrafu, il-punt (f), għandhom jiġu intensifikati meta mqabbla mal-istharrigiet imsemmija fl-Artikolu 3.

Dawk l-istharrigiet għandhom ikunu bbażati fuq il-Linji Gwida Ġenerali tal-Awtorità għal stharrigiet statistikament sodi u bbażati fuq ir-riskju għall-pesti tal-pjanti u t-tfassil tal-istharrigiet u l-iskema tal-kampjunar użati għandhom ikunu jistgħu jidentifikaw b'mill-inqas 95 % tal-fiduċja, livell ta' preżenza ta' pjanti infestati ta' 1 %.

2. L-Istati Membri għandhom jinnotifikaw lill-Kummissjoni u lill-Istati Membri l-oħrajn b'kull żona demarkata għat-trażżin li jkollhom l-intenzjoni li jiddeżinjaw jew jimmodifikaw.



## KAPITOLU V

## MOVIMENTI FIT-TERRITORJU TAL-UNJONI

## Artikolu 10

## Movimenti fit-territorju tal-Unjoni

1. Il-pjanti speċifikati li joriginaw minn żoni demarkati stabbiliti f'konformità mal-Artikolu 5 jistgħu jinħarġu miż-żoni demarkati u miż-żoni infestati fiż-żoni ta' lqugh biss jekk ikunu akkumpanjati minn passaport tal-pjanti mhejji u maħruġ f'konformità mal-Artikoli 78 sa 95 tar-Regolament (UE) 2016/2031, u jekk ikunu tkabbru għal mill-inqas sentejn qabel il-moviment, jew fil-każ ta' pjanti li għandhom inqas minn sentejn, matul haġġithom, f'post tal-produzzjoni li jissodisfa r-rekwiżiti kollha li ġejjin:

- (a) ikun irreġistrat f'konformità mal-Artikolu 65 tar-Regolament (UE) 2016/2031;
- (b) ikun ġie soġġett kull sena għal mill-inqas żewġ spezzjonijiet uffiċjali għal kwalunkwe sinjal tal-pest speċifikat imwettqa fi żminijiet xierqa, u ma jkun instab l-ebda sinjal bħal dan;
- (c) ikun jinsab f'żona demarkata fejn l-istħarriġiet uffiċjali għall-preżenza jew għas-sinjali tal-pest speċifikat ikunu twettqu kull sena f'wisa' ta' mill-inqas kilometru wieħed madwar is-sit fi żminijiet xierqa u ma jkun instab l-ebda pest speċifikat jew sinjal tiegħu u fejn il-pjanti jkunu tkabbru f'sit:
  - (i) bi protezzjoni fizika shiħa mill-introduzzjoni tal-pest speċifikat;  
jew
  - (ii) fejn ikunu ġew applikati trattamenti preventivi xierqa; jew
  - (iii) fejn jitwettaq kampjunar distruttiv immirat fuq kull lott ta' pjanti speċifikati qabel il-moviment.

L-ispezzjonijiet imsemmija fl-ewwel subparagrafu, il-punt (b), għandhom jinkludu l-kampjunar distruttiv immirat tal-għeruf u taz-zkuk tal-pjanti. Id-daqs tal-kampjun għall-ispezzjoni għandu jkun tali li jippermetti tal-inqas id-detezzjoni ta' livell ta' 1 % ta' infestazzjoni bil-livell ta' fiduċja ta' 99 %.

Il-kampjunar distruttiv immirat imsemmi fl-ewwel subparagrafu, il-punt (c), għandu jitwettaq fil-livell stabbilit fit-tabella fl-Anness II.

L-istħarriġiet imsemmija fl-ewwel subparagrafu, il-punt (c), għandhom ikunu bbażati fuq il-Linji Gwida Ġenerali tal-Awtorità għal stħarriġiet statistiċi sodi u bbażati fuq ir-riskju ta' pesti tal-pjanti, u t-fassil tal-istħarriġ u l-iskema ta' kampjunar użati għandhom ikunu jistgħu jidentifikaw b'livell ta' fiduċja ta' mill-inqas 95 %, livell ta' preżenza ta' pjanti infestati ta' 1 %.

Ir-riżomi mkabbra f'post tal-produzzjoni li jissodisfaw ir-rekwiżiti kollha tal-ewwel subparagrafu jistgħu jitlaqqmu bi friegħi għat-tilqim li ma jkunux ġew imkabbra bil-kundizzjonijiet imsemmija fl-ewwel subparagrafu, iżda li ma jkunux akbar minn 1 cm bħala dijametru fl-eħxen punt tagħhom.

2. Il-pjanti speċifikati li ma joriginawx minn żoni demarkati, iżda li jiġu introdotti f'post ta' produzzjoni f'dawn iż-żoni, jistgħu jiġu mċaqalqa fit-territorju tal-Unjoni biss jekk dak il-post ta' produzzjoni jikkonforma mar-rekwiżiti stabbiliti fil-paragrafu 1, l-ewwel subparagrafu, il-punt (c), u biss jekk il-pjanti jkunu akkumpanjati minn passaport tal-pjanti kif imsemmi fil-paragrafu 1.

3. Il-pjanti speċifikati importati minn pajjiżi terzi, fejn il-pest speċifikat huwa magħruf li huwa preżenti, f'konformità mal-Kapitolu VI, jistgħu jiġu mċaqalqa fit-territorju tal-Unjoni biss jekk ikunu akkumpanjati mill-passaport tal-pjanti kif imsemmi fil-paragrafu 1.

## KAPITOLU VI

## INTRODUZZJONI FIT-TERRITORJU TAL-UNJONI TA' PJANTI SPECIFIKATI LI JORIGINAW MINN PAJJIŻ TERZ

## Artikolu 11

**Pjanti ospitanti li joriginaw minn pajjiż terz fejn mhuwiex magħruf li l-pest specifikat huwa preżenti**

Pjanti specifikati li joriginaw minn pajjiż terz fejn mhuwiex magħruf li l-pest specifikat huwa preżenti jistgħu jiġu introdotti fit-territorju tal-Unjoni biss jekk jiġu ssodisfati l-kundizzjonijiet li ġejjin:

- (a) l-organizzazzjoni nazzjonali għall-protezzjoni tal-pjanti tal-pajjiż terz ikkonċernat tkun għarrfet bil-miktub lill-Kummissjoni li l-pest specifikat ma huwiex magħruf li huwa preżenti f'dak il-pajjiż; u
- (b) il-pjanti ospitanti jkunu akkumpanjati minn ċertifikat fitosanitarju li jiddikjara, taht l-intestatura "Dikjarazzjoni Addizzjonali", li l-pest specifikat ma jkunx preżenti fil-pajjiż terz rispettiv.

## Artikolu 12

**Pjanti specifikati li joriginaw minn pajjiżi terzi fejn il-pest specifikat ikun magħruf li huwa preżenti**

1. Il-pjanti specifikati li joriginaw minn pajjiżi terzi fejn il-pest specifikat ikun magħruf li huwa preżenti għandhom ikunu akkumpanjati minn ċertifikat fitosanitarju li jindika, taht l-intestatura "Dikjarazzjoni Addizzjonali", wahda minn dawn li ġejjin:

- (a) li l-pjanti jkunu ġew imkabbra tul hajjithom kollha f'post tal-produzzjoni li huwa rreġistrat u ssorveljat mill-organizzazzjoni nazzjonali għall-protezzjoni tal-pjanti fil-pajjiż tal-orijini u li jinsab f'żona hielisa mill-pesti stabbilita minn dik l-organizzazzjoni f'konformità mal-Istandards Internazzjonali rilevanti għall-Miżuri Fitosanitarji u abbażi tal-istharrigiet uffiċjali;
- (b) li l-pjanti jkunu ġew imkabbra għal perjodu ta' mill-inqas sentejn qabel l-esportazzjoni, jew fil-każ ta' pjanti li għandhom inqas minn sentejn, li jkunu ġew imkabbra tul hajjithom kollha f'post tal-produzzjoni:
  - (i) stabbilit bħala hieles mill-pesti specifikati f'konformità mal-Istandards Internazzjonali għall-Miżuri Fitosanitarji;
  - (ii) irreġistrat u ssorveljat mill-organizzazzjoni nazzjonali għall-protezzjoni tal-pjanti fil-pajjiż tal-orijini;
  - (iii) soġġett għal tal-inqas żewġ spezzjonijiet uffiċjali għal kull sinjal tal-pest specifikat, li jitwettqu fi żmien xieraq u li ma jkun nstab l-ebda sinjal tal-pest; u
  - (iv) fejn il-pjanti jkunu tkabbru f'sit:
    - bi protezzjoni fiżika kontra l-introduzzjoni tal-pest specifikat, jew
    - bl-applikazzjoni ta' trattamenti preventivi xierqa u mdawwar b'żona ta' lqugh b'wisa' ta' mill-inqas kilometru wiehed, fejn jitwettqu stharrigiet uffiċjali għall-preżenza jew għas-sinjali tal-pest specifikat kull sena fi żminijiet xierqa; u
  - (v) fejn immedjament qabel l-esportazzjoni, il-kunsinni tal-pjanti jkunu soġġetti għal spezzjoni uffiċjali għall-preżenza tal-pest specifikat, b'mod partikolari fl-għeruw u fiz-zkuk, inkluż kampjunar distruttiv immirat; jew
- (c) li l-pjanti ġew imkabbra minn riżomi li jissodisfaw ir-rekwiziti tal-punt (b), imlaqqma bi friegħi għat-tilqim li jissodisfaw ir-rekwiziti li ġejjin:
  - (i) fil-mument tal-esportazzjoni, il-friegħi għat-tilqim imlaqqma ma jkollhomx dijametru akbar minn 1 cm fl-ehxen punt tagħhom; u
  - (ii) l-pjanti mlaqqma jkunu ġew spezzjonati f'konformità mal-punt (b)(iii).

L-isem taż-żona hielsa mill-pesti msemmija fl-ewwel subparagrafu, il-punt (a), għandu jissewma taht l-intestatura "post tal-orijini".

L-istharrigiet imsemmija fl-ewwel subparagrafu, il-punt (a), kienu bbażati fuq il-Linji Gwida Ġenerali tal-Awtorità għal stharrigiet statistikament sodi u bbażati fuq ir-riskju ta' pesti tal-pjanti, filwaqt li t-fassil tal-istharrigiet u l-iskema ta' kampjunar użati setghu jidentifikaw b'livell suffiċjenti ta' fiduċja, livell baxx ta' preżenza ta' pjanti infestati.

L-istharrigiet imsemmija fl-ewwel subparagrafu, il-punt (b)(iv), it-tieni inciż, kienu bbażati fuq il-Linji Gwida Ġenerali tal-Awtorità għal stharrigiet statistikament sodi u bbażati fuq ir-riskju ta' pesti tal-pjanti, it-tfassil tal-istharrigiet u l-iskema ta' kampjunar użati setghu jidentifikaw b'livell ta' fiduċja ta' mill-inqas 95 % tal-preżenza ta' pjanti infestati ta' 1 %. F'każ li jkunu nstabu sinjali tal-pest speċifikat, ikunu ttiehdu minnufih miżuri ta' qerda biex iż-żona ta' l-qugh tinheles mill-ġdid mill-pesti.

Id-daqs tal-kampjun għall-ispezzjoni msemmija fl-ewwel subparagrafu, il-punt (b)(v), għandu jkun tali li jippermetti tal-inqas id-detezzjoni ta' livell ta' 1 % ta' infestazzjoni b'ivell ta' fiduċja ta' 99 %.

2. Il-pjanti speċifikati introdotti fit-territorju tal-Unjoni f'konformità mal-paragrafu 1, għandhom jiġu spezzjonati fil-punt tad-dhul jew fil-punti ta' kontroll approvati.

Il-metodi ta' spezzjoni applikati għandu jkollhom l-għan tad-detezzjoni ta' kwalunkwe sinjal tal-pest speċifikat, b'mod partikolari fl-għeruq u fiz-zkuk, u għandhom jinkludu kampjunar distruttiv immirat. Id-daqs tal-kampjun għall-ispezzjoni għandu jkun tali li jippermetti tal-inqas id-detezzjoni ta' livell ta' 1 % ta' infestazzjoni b'livell ta' fiduċja ta' 99 %, filwaqt li jitqies l-ISPM Nru 31 <sup>(10)</sup>.

3. Il-kampjunar distruttiv immirat imsemmi f'dan l-Artikolu għandu jitwettaq fil-livell stabbilit fit-tabella fl-Anness II.

## KAPITOLU VII

### DISPOŻIZZJONIJIET FINALI

#### Artikolu 13

#### Rappurtar dwar il-miżuri

L-Istati Membri għandhom, sat-30 ta' April ta' kull sena, jipprezentaw lill-Kummissjoni u lill-Istati Membri l-ohrajn rapport dwar il-miżuri mehuda matul is-sena preċedenti skont dan ir-Regolament u dwar ir-riżultati tal-miżuri previsti fl-Artikoli 3 sa 9.

Ir-riżultati tal-istharrigiet imwettqa skont l-Artikoli 8 u 9 għandhom jiġu pprezentati lill-Kummissjoni bl-użu ta' wiehed mill-mudelli stabbiliti fl-Anness I.

#### Artikolu 14

#### Konformità

Kif mehtieg sabiex jikkonformaw ma' dan ir-Regolament, l-Istati Membri għandhom iħassru jew jemendaw il-miżuri li jkunu adottaw biex jipproteġu t-territorju tagħhom kontra l-introduzzjoni u t-tixrid tal-pest speċifikat. Huma għandhom jinfurmaw minnufih lill-Kummissjoni dwar it-thassir jew l-emendar ta' dawk il-miżuri.

<sup>(10)</sup> Methodologies for sampling of consignments — Reference Standard ISPM No 31 by the Secretariat of the International Plant Protection Convention, Ruma.

*Artikolu 15***Thassir**

Id-Deciżjoni ta' Implimentazzjoni 2012/138/UE hija mħassra, bl-eċċezzjoni tal-Artikolu 2, l-Artikolu 3 u l-Anness I tagħha, li huma mħassra b'effett mill-1 ta' Jannar 2024.

*Artikolu 16***Dhul fis-seħh u applikazzjoni**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

L-Artikoli 11 u 12, bl-eċċezzjoni tat-tielet u tar-raba' subparagrafu tal-Artikolu 12(1), għandhom japplikaw mill-1 ta' Jannar 2024.

L-Artikolu 4 għandu japplika mill-1 ta' Awwissu 2023.

Id-dispożizzjonijiet li ġejjin għandhom japplikaw mill-1 ta' Jannar 2025:

- (a) it-tieni subparagrafu tal-Artikolu 3(1);
- (b) ir-raba' subparagrafu tal-Artikolu 8(1);
- (c) il-ħames subparagrafu tal-Artikolu 9(1);
- (d) ir-raba' subparagrafu tal-Artikolu 10(1);
- (e) it-tielet u r-raba' subparagrafi tal-Artikolu 12(1).

Dan ir-Regolament għandu japplika sal-31 ta' Diċembru 2029.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-28 ta' Ottubru 2022.

*Għall-Kummissjoni*  
*Il-President*  
Ursula VON DER LEYEN



## 2. Struzzjonijiet dwar kif timtela l-formola

Jekk jimtela dan il-mudell, ma għandux għalfejn jimtela l-mudell fil-Parti B ta' dan l-Anness.

- Għall-kolonna 1: Indika l-isem taż-żona ġeografika, in-numru tat-tifqigha jew kwalunkwe informazzjoni li tippermetti l-identifikazzjoni ta' din iż-żona demarkata (ŻD) u d-data meta giet stabbilita.
- Għall-kolonna 2: Indika d-daqs taż-ŻD qabel il-bidu tal-istharrig.
- Għall-kolonna 3: Indika d-daqs taż-ŻD wara l-istharrig.
- Għall-kolonna 4: Indika l-approċċ: L-eradikazzjoni jew it-trażżin. Jekk jogħġbok inkludi r-ringieli kollha li hemm bżonn, skont in-numru ta' ŻD għal kull pest u l-approċċi li dawn iż-żoni huma soġġetti għalihom.
- Għall-kolonna 5: Indika ż-żona taż-ŻD fejn twettaq l-istharrig, u inkludi r-ringieli kollha li hemm bżonn: Żona infestata (ŻI) jew żona ta' lqugħ (ŻL) billi tuża ringieli separati. Meta jkun il-każ, indika ż-żona taż-ŻL fejn sar l-istharrig (eż. l-aħħar 20 km maġenb iż-ŻI, madwar mixtla, eċċ.) f'ringieli differenti.
- Għall-kolonna 6: Indika n-numru u d-deskrizzjoni tas-siti tal-istharrig, billi tagħzel waħda (jew aktar) mill-entrati li ġejjin għad-deskrizzjoni:
1. Fil-beraħ (żona ta' produzzjoni):
    - 1.1 għalqa (ikkultivata, bur);
    - 1.2. ġnien bis-siġar tal-frott/vinja;
    - 1.3. mixtla;
    - 1.4. foresta;
  2. Fil-beraħ (ohrajn):
    - 2.1. ġnien privat;
    - 2.2. siti pubbliċi;
    - 2.3. żona ta' konservazzjoni;
    - 2.4. pjanti selvaġġi f'żoni għajr żoni ta' konservazzjoni;
    - 2.5. ohrajn, bi speċifikazzjoni tal-każ partikolari (eż. hanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam, artijiet mistaġħdra, network tat-tisqija u tad-drenaġġ, eċċ.);
  3. Kundizzjonijiet magħluqa fiżikament:
    - 3.1. serra;
    - 3.2. sit privat, għajr serra;
    - 3.3. sit pubbliku, għajr serra;
    - 3.4. ohrajn, bi speċifikazzjoni tal-każ partikolari (eż. hanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam).
- Għall-kolonna 7: Indika liema huma ż-żoni ta' riskju identifikat abbażi tal-bijoloġija tal-pest(i), il-preżenza tal-pjanti ospitanti, il-kundizzjonijiet ekoklimatiċi u l-postijiet ta' riskju.
- Għall-kolonna 8: Indika ż-żoni ta' riskju inklużi fl-istharrig, minn dawk identifikati fil-kolonna 7.



## 2. Struzzjonijiet dwar kif timtela l-formola

Jekk jimtela dan il-mudell, ma għandux għalfejn jimtela l-mudell fil-Parti A ta' dan l-Anness.

Spjega s-suppożizzjonijiet sottostanti għad-disinn tal-istharrig għal kull pest. Ikteb fil-qosor u gġustifika:

- il-popolazzjoni fil-mira, l-unità epidemjoloġika u l-unitajiet ta' spezzjoni,
- il-metodu tad-detezzjoni u s-sensittività tal-metodu;
- il-fattur(i) tar-riskju, u indika l-livelli tar-riskju u r-riskji u l-proporzjonijiet relattivi korrispondenti tal-popolazzjoni tal-pjanti ospitanti.

Għall-kolonna 1: Indika l-isem taż-żona ġeografika, in-numru tat-tifqigha jew kwalunkwe informazzjoni li tippermetti l-identifikazzjoni ta' din iż-żona demarkata (ŻD) u d-data meta giet stabbilita.

Għall-kolonna 2: Indika d-daqs taż-ŻD qabel il-bidu tal-istharrig.

Għall-kolonna 3: Indika d-daqs taż-ŻD wara l-istharrig.

Għall-kolonna 4: Indika l-approċċ: L-eradikazzjoni jew it-trażzin. Jekk jogħġbok inkludi r-ringieli kollha li hemm bżonn, skont in-numru ta' ŻD għal kull pest u l-approċċi li dawn iż-żoni huma soġġetti għalihom.

Għall-kolonna 5: Indika ż-żona taż-ŻD fejn twettaq l-istharrig, u inkludi r-ringieli kollha li hemm bżonn: Żona infestata (ŻI) jew żona ta' lqugħ (ŻL) billi tuża ringieli separati. Meta applikabbli, indika ż-żona tal-ŻL fejn sar l-istharrig (eż. l-aħħar 20 km hdejn il-ŻL, madwar l-imxietel, eċċ.) fringieli differenti.

Għall-kolonna 6: Indika n-numru u d-deskrizzjoni tas-siti tal-istharrig, billi tagħzel waħda (jew aktar) mill-entrati li ġejjin għad-deskrizzjoni:

1. Fil-beraħ (żona ta' produzzjoni):
  - 1.1 għalqa (ikkultivata, bur);
  - 1.2. ġnien bis-siġar tal-frott/vinja;
  - 1.3. mixtla;
  - 1.4. foresta;
2. Fil-beraħ (ohrajn):
  - 2.1. ġonna privati;
  - 2.2. siti pubbliċi;
  - 2.3. żona ta' konservazzjoni;
  - 2.4. pjanti selvaġġi f'żoni għajr żoni ta' konservazzjoni;
  - 2.5. ohrajn, bi speċifikazzjoni tal-każ partikolari (eż. hanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam, artijiet mistaġħdra, network tat-tisqija u tad-drenaġġ, eċċ.);
3. Kundizzjonijiet magħluqa fiżikament:
  - 3.1. serra;
  - 3.2. sit privat, għajr serra;



3.3. sit pubbliku, għajr serra;

3.4. ohrajn, bi speċifikazzjoni tal-każ partikolari (eż. hanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam).

- Ghall-kolonna 7: Indika x-xhur tas-sena meta twettqu l-istharrigiet.
- Ghall-kolonna 8: Indika l-popolazzjoni fil-mira magħżula billi tipprovdi kif xieraq il-lista tal-ispeċijiet/generi ospitanti u ż-żona koperta. Il-popolazzjoni fil-mira hija definita bhala l-grupp ta' unitajiet ta' spezzjoni. Id-daqs tagħha huwa ddefinit tipikament għal żoni agrikoli bl-ettari, iżda jista' jkun lottijiet, għelieqi, serer eċċ. Jekk jogħġbok iġġustifika l-għażla li saret fis-suppożizzjonijiet sottostanti. Indika l-unitajiet ta' spezzjoni mistharrġa. "Unità ta' spezzjoni" tfisser pjanti, partijiet ta' pjanti, komoditajiet, materjali, vetturi ta' pesti li ġew eżaminati bir-reqqa għall-identifikazzjoni u għad-detezzjoni tal-pesti.
- Ghall-kolonna 9: Indika l-unitajiet epidemjoloġiċi mistharrġa, filwaqt li tindika d-deskrizzjoni u l-unità ta' kejl tagħha. "Unità epidemjoloġika" tfisser zona omoġenja fejn l-interazzjonijiet bejn il-pest, il-pjanti ospitanti u l-fatturi u l-kundizzjonijiet abijotiċi u bijotiċi jirriżultaw fl-istess epidemjoloġija, jekk il-pest ikun preżenti. L-unitajiet epidemjoloġiċi huma suddiviżjoni tal-popolazzjoni fil-mira li huma omoġenji f'termini tal-epidemjoloġija b'mill-inqas pjanta ospitanti waħda. F'xi każijiet il-popolazzjoni tal-pjanti ospitanti kollha f'reġjun/zona/pajjiż tista' tiġi definita bhala unità epidemjoloġika. Dawn jistgħu jkunu reġjuni tan-NUTS, żoni urbani, foresti, għonna tal-ward jew irziezet, jew ettari. L-għażla tal-unitajiet epidemjoloġiċi għandha tiġi iġġustifikata fis-suppożizzjonijiet sottostanti.
- Ghall-kolonna 10: Indika l-metodi użati matul l-istharrig inkluż l-għadd ta' attivitajiet f'kull każ, skont ir-rekwiżiti legali speċifiċi ta' kull pest. Indika b'M/A meta l-informazzjoni ta' kolonna partikolari ma tkunx disponibbli.
- Ghall-kolonna 11: Indika stima tal-effettività tal-kampjunar. L-effettività tal-kampjunar tfisser il-probabbiltà li jintgħażlu partijiet ta' pjanti infettati minn pjanta infettata. Għall-vetturi, hija l-effettività tal-metodu li jaqbad vettur pożittiv meta jkun preżenti fiż-żona tal-istharrig. Għall-hamrija, hija l-effettività tal-għażla ta' kampjun tal-hamrija li jkun fi h il-pest meta l-pest ikun preżenti fiż-żona tal-istharrig.
- Ghall-kolonna 12: "Sensittività tal-metodu" tfisser il-probabbiltà ta' metodu li jagħmel detezzjoni korretta tal-preżenza tal-pest. Is-sensittività tal-metodu hija definita bhala l-probabbiltà li ospitant verament pożittiv jittestja pożittiv. Hija l-multiplikazzjoni tal-effettività tal-kampjunar (jigħifieri l-probabbiltà li jintgħażlu partijiet infettati tal-pjanta minn pjanta infettata) bis-sensittività dijanjostika (karatterizzata mill-ispezzjonijiet viżwali u/jew mit-test tal-laboratorju użati fil-proċess ta' identifikazzjoni).
- Ghall-kolonna 13: Ipprovdi l-fatturi ta' riskju f'kolonna differenti, u uża kemm hemm b'żonn ringieli. Għal kull fattur ta' riskju indika l-livell ta' riskju u r-riskju relattiv korrispondenti u l-proporzjon tal-popolazzjoni tal-pjanti ospitanti.
- Ghall-kolonna B: Indika d-dettalji tal-istharrig, skont ir-rekwiżiti legali speċifiċi għal kull pest. Indika b'M/A meta l-informazzjoni ta' kolonna partikolari ma tkunx applikabbli. L-informazzjoni li għandha tiġi pprovduta f'dawn il-kolonna hija relatata mal-informazzjoni inkluża fil-kolonna 10 "Metodi ta' detezzjoni".
- Ghall-kolonna 18: Indika l-għadd ta' siti tal-insib f'każ li dan in-numru jkun differenti mill-għadd ta' nases (Kolonna 17) (eż. l-istess nassa tintuża f'postijiet differenti).
- Ghall-kolonna 21: Indika n-numru ta' kampjuni li nstabu pożittivi, negattivi jew mhux determinati. "Mhux determinati" huma dawk il-kampjuni analizzati li għalihom ma nkiseb l-ebda riżultat minhabba fatturi differenti (eż. taht il-livell ta' detezzjoni, kampjun mhux ipproċessat-mhux identifikat, antik).
- Ghall-kolonna 22: Indika n-notifiki tat-tifqighat tas-sena meta sar l-istharrig. In-numru tan-notifika tat-tifqighat ma hemmx għalfejn ikun inkluż meta l-awtorità kompetenti tkun iddeċidiet li s-sejba hija waħda mill-każijiet imsemmija fl-Artikolu 14(2), fl-Artikolu 15(2) jew fl-Artikolu 16 tar-Regolament (UE) 2016/2031. F'dan il-każ, indika r-raġuni għaliex ma tajtx din l-informazzjoni fil-kolonna 25 ("Kummenti").
- Ghall-kolonna 23: Indika s-sensittività tal-istharrig, kif definit fl-ISPM 31. Dan il-valur tal-livell ta' fiduċja miksub tal-helsien mill-pesti huwa kkalkulat abbażi tal-eżamijiet (u/jew tal-kampjuni) imwettqa fid-dawl tas-sensittività tal-metodu u tal-prevalenza tad-disinn.
- Ghall-kolonna 24: Indika l-prevalenza tad-disinn ibbażata fuq stima ta' qabel l-istharrig tal-probabbiltà ta' prevalenza attwali tal-pest fl-għalqa. Il-prevalenza tad-disinn hija stabbilita bhala mira tal-istharrig u tikkorrispondi mal-kompromess li l-manijers tar-riskju qed jagħmlu bejn ir-riskju li jkollhom il-pest u r-riżorsi disponibbli għall-istharrig. Tipikament, għal stharrig ta' detezzjoni jiġi stabbilit valur ta' 1 %.

## ANNEX II

**Livelli ta' kampjunar distruttiv**

Numru ta' pjanti fil-lott	Livell ta' kampjunar distruttiv (numru ta' pjanti li għandhom jinqatgħu)
1-4 500	10 % tad-daqs tal-lott
> 4 500	450